

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6236

17-03-2023 - ൽ മറുപടിയ്ക്ക്

പലിശയിൽ ഇളവ് നൽകുന്നതിന് നടപടി

ചോദ്യം	ഉത്തരം
<p>ശ്രീ. ടി. വി. ഇബ്രാഹിം</p>	<p>ശ്രീ. വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</p>
<p>(എ) സഹകരണ ബാങ്കുകളിൽ നിന്ന് ലോണെടുത്ത് തിരിച്ചടവിൽ മുടക്കം വരുത്തിയവർക്ക് പലിശയിൽ ഇളവ് നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;</p>	<p>(എ) സഹകരണ ബാങ്കുകളിൽ നിന്ന് ലോണെടുത്ത് തിരിച്ചടവിൽ മുടക്കം വരുത്തിയവരുടെ കുടിശ്ശിക ഇളവുകളോടെ അടച്ചു തീർക്കാൻ നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി നടപ്പിലാക്കിയിട്ടുണ്ട്. ടി പദ്ധതി നിലവിൽ 2023 ഫെബ്രുവരി 1 മുതൽ മാർച്ച് 31 വരെ നടപ്പിലാക്കുന്നതിന് നിർദ്ദേശം നൽകിയിട്ടുണ്ട്. ടി പദ്ധതിയിൽ 25 ലക്ഷം രൂപ വരെയുള്ള വായ്പകൾ ഇളവുകളോടെ അടച്ച് തീർക്കുന്നതിനുള്ള വ്യവസ്ഥകൾ ഉൾപ്പെടുത്തിയിട്ടുണ്ട്. ടി പദ്ധതിയിലെ ഇളവുകൾ ചുവടെ ചേർക്കുന്നു.</p> <ul style="list-style-type: none"> • പിഴപ്പലിശ പൂർണ്ണമായി ഒഴിവാക്കുന്നു. • സാധാരണ പലിശ നിരക്കിൽ പലിശ കണക്കാക്കുന്നു. • അഞ്ച് വർഷത്തിൽ കൂടുതൽ കുടിശ്ശികയായ 25,000/- രൂപ വരെയുള്ള വായ്പകൾ ബാങ്കിനിൽപ്പ് മുതൽത്തുക മാത്രം ഈടാക്കി അവസാനിപ്പിക്കാവുന്നതാണ്. • അഞ്ച് വർഷത്തിൽ കൂടുതൽ കുടിശ്ശികയായ 25,000/- രൂപയ്ക്ക് മുകളിൽ 50,000/- രൂപ വരെയുള്ള വായ്പകളിൽ ബാങ്കിനിൽപ്പ് മുതൽ തുകയും പലിശയുടെ 50% ഈടാക്കി അവസാനിപ്പിക്കാവുന്നതാണ്. • അഞ്ച് വർഷത്തിൽ താഴെ കുടിശ്ശികയായ 25,000/- രൂപ വരെയുള്ള വായ്പകളിൽ പലിശയിൽ പരമാവധി 50% വരെ ഇളവ് നൽകാവുന്നതാണ്. • അഞ്ച് വർഷത്തിൽ താഴെ കുടിശ്ശികയായതും 25000 രൂപയ്ക്ക് മുകളിൽ 50,000/- രൂപ വരെയുള്ള വായ്പകൾക്ക് പരമാവധി 30% വരെ പലിശയിൽ ഇളവ് നൽകാവുന്നതാണ്.

			<ul style="list-style-type: none"> • 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിന്മേൽ പലിശ മുതലിനേക്കാൾ അധികരിക്കുകയാണെങ്കിൽ പലിശ മുതലിനൊപ്പം ക്രമീകരിച്ച് വായ്പാ കണക്ക് അവസാനിപ്പിക്കേണ്ടതാണ്. • 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിന്മേൽ പലിശ മുതലിന് അധികരിക്കാത്ത കേസുകളിൽ പലിശയുടെ പരമാവധി 25% വരെ സംഘംതല കമ്മിറ്റിക്ക് ഇളവു നൽകാവുന്നതാണ്. • സംഘം തലത്തിൽ തീർപ്പു കൽപ്പിക്കാൻ കഴിയാത്ത 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിൽ ജില്ലാതല കമ്മിറ്റിക്ക് പരമാവധി 50% വരെ പലിശയിൽ ഇളവ് നൽകാവുന്നതാണ്. • 2,00,000/- രൂപയ്ക്ക് മുകളിൽ 25,00,000/- രൂപ വരെയുള്ള കുടിശ്ശിക വായ്പകളിന്മേൽ സംഘംതല കമ്മിറ്റിക്ക് പലിശയിൽ പരമാവധി 25% വരെ ഇളവ് അനുവദിക്കാവുന്നതാണ്. • സംഘം തലത്തിൽ തീർപ്പു കൽപ്പിക്കാൻ കഴിയാത്ത 2,00,000/- രൂപയ്ക്ക് മുകളിൽ 25,00,000/- രൂപ വരെയുള്ള കുടിശ്ശിക വായ്പകളിന്മേൽ ജില്ലാതല കമ്മിറ്റിക്ക് പരമാവധി 40% വരെ പലിശയിൽ ഇളവു നൽകാവുന്നതാണ്. • കൂടാതെ കോവിഡ് ബാധിതർ, സാധാരണക്കാരായ ഗുരുതര രോഗ ബാധിതർ, മരണപ്പെട്ടവർ, മാതാ പിതാക്കൾ മരണപ്പെട്ട ശേഷം മാതാ പിതാക്കളുടെ ബാധ്യത തങ്ങളുടെ ബാധ്യതയായി നില നിൽക്കുന്ന മക്കൾ തുടങ്ങിയ വിഭാഗത്തിലുള്ളവരുടെ കുടിശ്ശിക വായ്പകളും ഇളവുകളോടെ ടി പദ്ധതി പ്രകാരം അടച്ച് തീർക്കാവുന്നതാണ്.
(ബി)	<p>ലോണെടുത്തയാൾ മരണപ്പെട്ടാൽ പ്രസ്തുത ലോൺ എഴുതി തള്ളുന്നതിന് എന്തെല്ലാം പദ്ധതികൾ ഉണ്ട്; പ്രസ്തുത പദ്ധതികൾ എല്ലാ ലോണുകൾക്കും ബാധകമാക്കുമോയെന്ന് വ്യക്തമാക്കുമോ?</p>	(ബി)	<p>ലോണെടുത്തയാൾ മരണപ്പെട്ടാൽ പ്രസ്തുത ലോൺ എഴുതി തള്ളുന്നതിന് മാത്രമായി പ്രത്യേക പദ്ധതികൾ നടപ്പിലാക്കിയിട്ടില്ല. എന്നാൽ റിസ്ക് ഫണ്ട് പദ്ധതി, ഒറ്റത്തവണ തീർപ്പാക്കൽ പദ്ധതി എന്നിവ പ്രകാരം മരണപ്പെട്ട വായ്പാക്കാർക്ക് ഇളവുകൾ അനുവദിക്കാറുണ്ട്.</p> <p>റിസ്ക് ഫണ്ട് പദ്ധതി - സഹകരണ സംഘങ്ങളിൽ നിന്നും ലോൺ എടുത്ത ആൾ വായ്പാ കാലാവധിയിലോ, കാലാവധി കഴിഞ്ഞ് 6</p>

മാസത്തിനുള്ളിലോ, മരണപ്പെടുകയാണെങ്കിൽ അന്നേ ദിവസം ബാക്കി നിൽക്കുന്ന ബാധ്യതയിൽ നിന്നും അവരെ ഒഴിവാക്കുന്ന പദ്ധതിയാണ് റിസ്ക് ഫണ്ട് പദ്ധതി. 11.10.2022 തീയതി മുതൽ റിസ്ക് ഫണ്ട് പ്രകാരമുള്ള ധനസഹായത്തിന്റെ പരമാവധി സംഖ്യ 2 ലക്ഷം രൂപയിൽ നിന്നും 3 ലക്ഷം രൂപയായി വർദ്ധിപ്പിച്ചിട്ടുണ്ട്. ഒരു വായ്പാക്കാർൻ വിവിധ സഹകരണ ബാങ്കുകളിൽ നിന്നും എത്ര വായ്പകൾ എടുത്താലും പരമാവധി 6 ലക്ഷം രൂപ വരെ മാത്രമേ റിസ്ക് ഫണ്ട് ആനുകൂല്യം ലഭിക്കുകയുള്ളൂ.

വായ്പാ കലാവധിയിൽ വായ്പാക്കാർൻ മരണപ്പെട്ടാൽ മരണപ്പെട്ട തീയതിയിൽ തവണ അടയ്ക്കേണ്ട തീയതി മുതൽ 6 മാസത്തിൽ അധികരിച്ചും, വായ്പാ കാലാവധി കഴിഞ്ഞ് വായ്പാക്കാർൻ മരണപ്പെട്ടാൽ വായ്പ കാലാവധി തീരുന്ന തീയതിക്ക് തൊട്ടുമുൻപ് തുടർച്ചയായി 6 മാസത്തിൽ അധികരിച്ചും, വായ്പാ മുതലിൽ തിരിച്ചടവിൽ കുടിശ്ശിക വരുത്തിയാൽ റിസ്ക് ഫണ്ട് ആനുകൂല്യത്തിന് അർഹത ഉണ്ടായിരിക്കുന്നതല്ല.

ഒറ്റത്തവണ തീർപ്പാക്കൽ പദ്ധതി - റിസ്ക് ഫണ്ട് ആനുകൂല്യത്തിന് അർഹതയില്ലാത്ത മരണപ്പെട്ട വായ്പാക്കാരുടെ കുടിശ്ശിക വായ്പകൾ ഇളവുകളോടെ അടച്ച് തീർക്കുന്നതിന് ഒറ്റത്തവണ തീർപ്പാക്കൽ പദ്ധതിയിൽ വ്യവസ്ഥ ചെയ്തിട്ടുണ്ട്. 1 ലക്ഷം രൂപ വരെയുള്ള ഇളവുകൾ സംഘം തല കമ്മിറ്റിക്കും, 2 ലക്ഷം രൂപവരെയുള്ള ഇളവുകൾ ജില്ലാതല കമ്മിറ്റിയ്ക്കും, 2 ലക്ഷം രൂപയ്ക്ക് മുകളിലുള്ള ഇളവുകൾ സംസ്ഥാനതല സ്റ്റിയറിംഗ് കമ്മിറ്റിക്കും അനുവദിക്കുന്നതിനാണ് വ്യവസ്ഥ ചെയ്തിട്ടുള്ളത്.

സ്വർണപണയ വായ്പ, നിക്ഷേപ വായ്പ എന്നിവ ഒഴികെയുള്ള വായ്പകൾക്കാണ് റിസ്ക് ഫണ്ട് പദ്ധതി ബാധകമായിട്ടുള്ളത്. സ്വർണ്ണ പണയ വായ്പ, നിക്ഷേപത്തിന്മേലുള്ള വായ്പ എന്നിവ ഒഴികെയുള്ള 25 ലക്ഷം രൂപ വരെയുള്ള വായ്പകൾക്കാണ് ഒറ്റത്തവണ തീർപ്പാക്കൽ പദ്ധതി ബാധകമാക്കിയിട്ടുള്ളത്.

സെക്ഷൻ ഓഫീസർ